

# ब्लॉक होल

निरंजन पेडणेकर

---

कुट्ट पडद्याआड कोणी थाटला संसार आहे  
का अनंताच्या तळाशी साचला अंधार आहे?  
काळजाच्या कोपऱ्याची ही छबी विस्तारली का  
काळ ज्याच्या उंबऱ्याशी थांबला ते दार आहे?  
का प्रकाशाच्या अघोरी कृष्णकृत्यांच्या भयाने  
स्वाभिमानी तारकांनी मांडला जोहार आहे?  
का अकर्त्याच्या अभागी आंधळ्या डोळ्यात गोळा  
आर्त काळ्या आसवांनी छेडला मल्हार आहे?  
षड्ग-पंचम विलय-उत्पत्तीतले झंकारता का  
बंद ओठांशी स्वयंभू दाटला गंधार आहे?  
गुंतणारे ह्यात सारे आपुले हरवून जाती  
हा तुझ्या बेबंद केसांचा खुला संभार आहे!

---